

दिल्ली में 22 हजार अतिथि शिक्षक फिर बहाल होंगे

नई दिल्ली | वरिष्ठ संवाददाता

खुशखबरी

राजधानी दिल्ली के सरकारी, वित्तपोषित और अधिग्रहित स्कूलों में 22 हजार से अधिक अतिथि शिक्षकों की दोबारा बहाली होगी। बीते 20 अप्रैल को स्कूलों में गर्मी की छुट्टियां होने के साथ ही इनकी सेवाएं समाप्त कर दी गई थीं। शिक्षा निदेशालय ने बुधवार को इस फैसले की जानकारी दी।

अतिथि शिक्षकों को 10 जून से 17 जून के बीच संबंधित स्कूलों में तैनाती लेनी होगी। अगर कोई इस समयार्थी तक तैनाती नहीं लेता है तो समझा जाएगा कि वह इच्छुक नहीं है। निदेशालय ने

- शिक्षा निदेशालय ने जारी किया आदेश, 17 जून तक तैनाती होगी
- अप्रैल में छुट्टियां होने के साथ ही सेवाएं कर दी गई थीं समाप्त

साफ किया है कि यह आदेश उन पर लागू नहीं होगा, जिनकी सेवा पूर्व में कमजोर प्रदर्शन और गलत व्यवहार के कारण समाप्त की गई है। अल इंडिया गेस्ट टीचर्स एसोसिएशन के पदाधिकारी शोएब राणा ने कहा कि शिक्षकों के सामने आजिविका का संकट गहरा गया था। इस फैसले से उन्हें राहत मिलेगी